

# ఆదర్శంగా పటాన్-చెరు మార్కెట్

- జియాగూడ మీట్ మార్కెట్ తరలింపునకు ప్రణాళిక
- రైల్వే భూమి కేటాయింబాలని కేంద్రానికి సిఫారసు
- ఎమ్మెల్యే గూడెం మహిపాల్ రెడ్డి
- రూ. 20 కోట్లతో 160 దుకాణ సముదాయాల నిర్మాణానికి శంకుస్థాపన

పటాన్-చెరు, అక్టోబర్ 2: పటాన్-చెరు వ్యవసాయ మార్కెట్ యార్డును దేశంలోనే ఆదర్శంగా తీర్చిదిద్దేందుకు కృషి చేస్తున్నామని పటాన్-చెరు ఎమ్మెల్యే గూడెం మహిపాల్ రెడ్డి అన్నారు. సోమవారం పటాన్-చెరు పట్టణంలోని వ్యవసాయ మార్కెట్ యార్డులో రూ.20 కోట్ల 46లక్షల అంచనా వ్యయంతో 160 దుకాణ సముదాయాల నిర్మాణ పనులకు మార్కెట్ కమిటీ చైర్మన్ విజయకుమార్ తో కలిసి శంకుస్థాపన చేశారు. అనంతరం ఎమ్మెల్యే మాట్లాడుతూ పటాన్-చెరు నియోజకవర్గంలోని రైతులకు, కొనుగోలుదారులకు, వ్యాపారస్తుల సౌకర్యార్థం 2016లో సీఎం కేసీఆర్ సహకారంతో 14 ఎకరాల సువిశాల విస్తీర్ణంలో మార్కెట్ యార్డును ఏర్పాటు చేసినట్లు తెలిపారు. నాణీనుంచి దళశలవారిగా మార్కెట్ ను అభివృద్ధి చేస్తున్నట్లు చెప్పారు. ప్రస్తుతం ఉల్లిగడ్డ, కూరగాయల వ్యాపారాలు జరుగుతున్నాయి



వ్యాపార సముదాయానికి శంకుస్థాపన చేస్తున్న ఎమ్మెల్యే గూడెం మహిపాల్ రెడ్డి

నన్నారు. జియాగూడలోని మీట్ మార్కెట్ సైతం తరలించేందుకు కృషి చేస్తున్నామన్నారు. దేశంలోనే మొదటిసారిగా 160 దుకాణాలతో పటాన్-చెరు వ్యవసాయ మార్కెట్ యార్డులో షాపింగ్ కాంప్లెక్స్ ఏర్పాటు చేయడం సంతోషంగా ఉందన్నారు. పెరుగుతున్న వ్యాపారాలకు అనుగుణంగా యార్డు పక్కన గల 40 ఎకరాల రైల్వే స్టలం అందించాలని పార్లమెంట్ సభ్యుడు కొత్త ప్రభాకర్ రెడ్డి ద్వారా రైల్వే శాఖకు విన్నవించామన్నారు. వినూత్నమైన ప్రయోగాలు చేసి పటాన్-చెరు మార్కెట్ యార్డును అగ్రస్థానంలో ఉంచుతా

మన్నారు. పటాన్-చెరు వ్యవసాయ మార్కెట్ కమిటీ పాలకవర్గం అదృతంగా పని చేస్తున్నదని కొనియాడారు. కార్యక్రమంలో శాసనమండలి మాజీ చైర్మన్ భూపాల్ రెడ్డి, ఎంపీపీ సుమ్యాశ్రీవేణుగోపాల్ రెడ్డి, జడ్పీటీసీ సుప్రజావెంకటరెడ్డి, కార్పొరేటర్లు మెట్ట కుమార్ యాదవ్, పుష్పాన గోయాదవ్, గూడెం యాదవ్, మార్కెట్ కమిటీ చైర్మన్లు, దళదళాల్లో, వెంకటరెడ్డి, గూడెం మధుసూదన్ రెడ్డి, గూడెం కల్పనామధుసూదన్ రెడ్డి, మార్కెట్ కమిటీ మాజీ చైర్మన్ హరిక, పార్టీ పట్టణ అధ్యక్షుడు అష్టల్, వంగరి అశోక్ పాల్గొన్నారు.

## రేపుక్రీడాకారులకు ఎంపిక పోటీలు

సంగారెడ్డి కలెక్టరేట్, అక్టోబర్ 2: సూల్ గేమ్స్ ఫెడరేషన్ ఆధ్వర్యంలో బుధవారం సిద్దిపేటలో ఉమ్మడి జిల్లా స్థాయిలో ఖోఖో, టైక్వాండో, క్రికెట్ పోటీలు నిర్వహించి ఉమ్మడి జిల్లా జట్టుకు క్రీడాకారులను ఎంపిక చేయనున్నట్లు సూల్ గేమ్స్ ఫెడరేషన్ కార్యదర్శి అమాల్యమ్మ సోమవారం ప్రకటనలో తెలిపారు. సిద్దిపేట డిగ్రీ కళాశాల మైదానంలో 4న అండర్-14, అండర్-17 బాల బాలికల జోనల్ స్థాయి పోటీలు, క్రీడాకారుల ఎంపికలు జరుగుతాయని పేర్కొన్నారు. వివరాలకు 94948 76376, 97040 61543 నంబర్లలో సంప్రదించాలన్నారు. సిద్దిపేట క్రికెట్ మైదానంలో కరాటేకు సంబంధించి అండర్-17 బాలుర జట్టు ఎంపికలు జరుగుతాయన్నారు. వివరాలకు 94948 76376లో సంప్రదించాలన్నారు. టైక్వాండో పోటీలు సిద్దిపేటలోని ఐడియన్ మెడికల్ అసోసియేషన్ హాలులో నిర్వహిస్తున్నట్లు తెలిపారు. వివరాలకు 96187 11446, 94412 04501 నంబర్లలో సంప్రదించాలన్నారు. ఆయా ఎంపికలకు జిల్లా నుంచి ఆసక్తి గల క్రీడాకారులు విధిగా హాజరుకావాలని కోరారు.

## మీడియా రక్షణ చట్టాన్ని అమలు చేయాలి

మెదక్ అర్బన్, అక్టోబర్ 2: మీడియా రక్షణ చట్టాన్ని అమలు చేయాలని టీయూడబ్ల్యూజే మెదక్ అధ్యక్షుడు శంకర్ దయాల్ చారి అన్నారు. సోమవారం ఇండియన్ జర్నలిస్ట్ యూనియన్ పిలుపుమేరకు టీయూడబ్ల్యూజే ఆధ్వర్యంలో జిల్లా కేంద్రంలోని గాంధీ విగ్రహం ఎదుట, కలెక్టరేట్ ఎదుట ధర్నా నిర్వహించి కలెక్టర్ రాజ్ కుమార్ విన తీవ్రతరం అందజేశారు. అనంతరం ఆయన మాట్లాడుతూ దేశంలో భిన్నమైన రంగాలకు చెందిన ప్రముఖ వ్యక్తులతో మీడియా కమిషన్ ను ఏర్పాటు చేయాలని, ఆక్రిడిటెడ్ జర్నలిస్టులకు రైల్వే పాసులను పునరుద్ధరించాలని డిమాండ్ చేశారు. ప్రస్తుతం దేశంలో మీడియా రంగం ప్రమాదంలో ఉందని ఆందోళన వ్యక్తం చేశారు. సమాచార విస్ఫోటనం జరుగుతున్న తరుణంలో ఈ రంగాన్ని రక్షించుకోవాల్సిన అవసరం ఉందన్నారు. స్వాతంత్ర్యానికి ముందు, తర్వాత కూడా మీడియా అణచివేతకు గురవుతున్నదని ఆందోళన వ్యక్తం చేశారు. జర్నలిస్టులకు ఉద్యోగ భద్రతతో



గాంధీ విగ్రహం ఎదుట ధర్నా చేస్తున్న జర్నలిస్టులు

పాటు సంక్షేమ ఫలాలు అందించాల్సిన బాధ్యత పాలకులపై ఉందన్నారు. మీడియా స్వేచ్ఛ అంటే యాజమాన్యాలు స్వేచ్ఛ కాకుండా జర్నలిస్టులకు స్వేచ్ఛ కావాలన్నారు. కార్యక్రమంలో రాష్ట్ర కార్యవర్గ సభ్యులు డిజే శ్రీనివాస్ శర్మ, జిల్లా ప్రధాన కార్యదర్శి సంతోష్, రాష్ట్ర దాడుల వ్యతిరేక కమిటీ సభ్యుడు శ్రీనివాస్, ఎలక్ట్రానిక్ మీడియా జిల్లా అధ్యక్షుడు నాగరాజు, జర్నలిస్టులు వెంకటేశం గౌడ్, అంజనేయులు గౌడ్, శ్రీనివాస్ రెడ్డి, అశోక్, శ్రీనివాస్ గౌడ్, సిద్ధేశం, శ్రీధర్, రాజాగౌడ్ తదితరులు పాల్గొన్నారు.



ముస్సాపూర్ పంచాయతీ భవనాన్ని ప్రారంభిస్తున్న ఎమ్మెల్యే క్రాంతికిరణ్

# అభివృద్ధికి పట్టం కట్టాలి

అందోల్ ఎమ్మెల్యే చంటి క్రాంతికిరణ్ ■ ముస్సాపూర్ పంచాయతీ భవనం ప్రారంభం

అల్లాడుర్లం, అక్టోబర్ 2: గత పాలకులు గ్రామాల అభివృద్ధిని పట్టించుకోలేదని, అరవై ఏండ్లలో చేయని అభివృద్ధి స్వరాష్ట్రంలో ఐదేండ్లలో చేసి చూపించిన ఘనత సీఎం కేసీఆర్ కే దక్కిందని అందోల్ ఎమ్మెల్యే చంటి క్రాంతికిరణ్ అన్నారు. సోమవారం మండలంలోని ముస్సాపూర్ లో రూ.22 లక్షలతో నిర్మించిన పంచాయతీ భవనాన్ని ప్రారంభించారు. అనంతరం రూ.5 లక్షలతో నిర్మించనున్న మహిళా సమాఖ్య భవన నిర్మాణానికి భూమిపూజ చేశారు. మహాత్మా గాంధీ జయంతిని పురస్కరించుకొని గాంధీ విగ్రహానికి పూలమాల వేసి నివాళులర్పించారు. ఈ సందర్భంగా ఎమ్మెల్యే మాట్లాడుతూ పల్లెప్రగతి కార్యక్రమంతో గ్రామాల రూపురేఖలు మారిపోయాయిన్నారు. గతంలో గ్రామ పంచాయతీలకు నిధులు సరిపోక లేక అభివృద్ధి జరగలేదని, తెలంగాణ వచ్చాక కేసీఆర్ ముఖ్యమంత్రి కావడంతో పల్లె అభివృద్ధికి వరదలా నిధులు మంజూరవుతున్నాయన్నారు. బీఆర్ఎస్ ప్రభుత్వం వచ్చిన తర్వాత గ్రామాలలో సీసీ రోడ్లు, డ్రైనేజీల నిర్మాణాలు శరవేగంగా జరిగాయన్నారు. మిషన్ భగీరథతో ఇంటింటికీ తాగు నీరు అందుతున్నదన్నారు. గతంలో పంచాయతీలకు సొంత భవనాలు లేక అడ్డ భవనాలు, ఇరుకు

గదుల్లో కొనసాగేవని, ఇప్పుడు ప్రతి గ్రామానికి పక్కా భవనాన్ని నిర్మించినట్లు తెలిపారు. తెలంగాణ ప్రభుత్వం ప్రజలకు సుపరిపాలనను అందిస్తున్నదన్నారు. ప్రభుత్వం చేస్తున్న అభివృద్ధిని చూసి వచ్చే ఎన్నికల్లో మరోసారి పట్టం కట్టాలని కోరారు. తెలంగాణ ప్రజల గుండెల్లో నిలిచిన ఏకైక వ్యక్తి కేసీఆర్ అని, అలాంటి నాయకుడిని ప్రజలు మూడోసారి ముఖ్యమంత్రిగా గెలిపించాలి కోరారు.

**కూలిన్ ఇండ్లకు సప్లయ్ పనులు**  
భారీ వర్షాలతో కూలిన ఇండ్లకు సంబంధించి బాధితులకు నష్ట పరిహారం డబ్బులను ఎమ్మెల్యే క్రాంతికిరణ్ అందజేశారు. మండలంలోని 23 మంది బాధితులకు చెక్కులను పంపిణీ చేశారు. 11 మంది లబ్ధిదారులకు సీఎం రిలీఫ్ ఫండ్ చెక్కులను అందజేశారు. కార్యక్రమంలో ఎంపీపీ అనిల్ కుమార్ రెడ్డి, దక్షిణ మధ్య రైల్వే బోర్డు సభ్యుడు కాశీనాథ్, బీఆర్ఎస్ మండల అధ్యక్షుడు నర్సింహులు, పీఏసీఎస్ చైర్మన్ దుర్గా రెడ్డి, సర్పంచ్లు మల్లేశం, అంజయ్యదవ్, లక్ష్మయ్య, ఎంపీటీసీ మంజుల, కోఆప్షన్ సభ్యుడు సయ్యద్, బీఆర్ఎస్ నాయకులు వరప్రసాద్, కృష్ణ, పవన్, ప్రశాన్, సాయిబాబా, ఆశయ్య, తదితరులు పాల్గొన్నారు.

## మానవత్వం చాటిన ఎంపీ బీబీ పాటిల్

పెద్దశంకరంపేట, అక్టోబర్ 2: నాందేడ్-అకోలా 161వ జాతీయ రహదారిపై సోమవారం జరిగిన రోడ్డు ప్రమాదంలో తీవ్ర గాయాలపాలైన పెద్ద శంకరంపేట కానిస్టేబుల్ రవిని నిజాంసాగర్ సమావేశం ముగించుకొని హైదరాబాద్ వైపు

వెళ్తున్న జిహారాబాద్ ఎంపీ బీబీ పాటిల్ తన కారుని ఆపి ప్రమాదస్థలి వద్దకు వెళ్లారు. ఎస్పీ, డీఎస్పీ, పెద్దశంకరంపేట ఎస్ఐలకు సమాచారం అందించి గాయాలపాలైన కానిస్టేబుల్ రవిని అంబులెన్స్ లో దగ్గుంపి హైదరాబాద్ దమాఖా నాకు తరలించారు. అక్కడి వైద్యులతో మాట్లాడి నాణ్యమైన వైద్యం అందించాలని సూచించారు. ఎంపీ బీబీ పాటిల్ తన మానవత్వాన్ని చాటడంతో ఇక్కడి వారు అభినందిస్తున్నారు.

# క్షణికావేశంలో తప్పులు చేయొద్దు



మాట్లాడుతున్న మెదక్ ప్రధాన న్యాయమూర్తి లక్ష్మీశారద

మెదక్ అర్బన్, అక్టోబర్ 2: క్షణికావేశంలో ఎలాంటి తప్పులు చేయవద్దని జిల్లా ప్రధాన న్యాయమూర్తి పి.లక్ష్మీశారద అన్నారు. సోమవారం జిల్లా న్యాయసేవాధికార సంస్థ ఆధ్వర్యంలో మెదక్ సబ్ జైల్ ను తనిఖీ చేశారు. గాంధీ జయంతిని పురస్కరించుకొని గాంధీ చిత్రపటానికి పూలమాల వేసి నివాళులర్పించారు. జైలులోని ఖైదీల ఆరోగ్య వివరాలను అడిగి తెలుసుకున్నారు. ఖైదీలకు స్వీట్లు, పండ్లు పంపిణీ చేశారు. అనంతరం న్యాయమూర్తి మాట్లాడుతూ.. ప్రతి సమస్యకీ పరిష్కారం ఉంటుందని, పాజిటివ్ గా

ఉండాలన్నారు. తాగుడుకు బానిసలు కావద్దని, చిన్నపిల్లలపై, ఆడవారిపై ఎలాంటి లైంగిక అత్యాచారాలు, అహాయిత్వాలకు పాల్పడ్డారని కోరారు. ఖైదీల ప్రవర్తనలో మార్పు రావాలన్నారు. జైలు పర్యవేక్షణాధికారి తో ఖైదీలకు మెసూ ప్రకారం ఆహారం అందించాలని సూచించారు. సమాజంలో ప్రతి ఒక్కరూ శాంతియుత మార్గంలో పయనించాలన్నారు. కార్యక్రమంలో మెదక్ జూనియర్ సివిల్ జడ్జి రీటాలాల్ పండ్, మెదక్ అదనపు ఎస్పీ అడ్విన మహేందర్, జైలు పర్యవేక్షణ అధికారి శ్రీనివాస్ తదితరులు పాల్గొన్నారు.

## నేరాలకు పాల్పడవద్దు



ఖైదీలను ఉద్దేశించి మాట్లాడుతున్న ఎస్పీ రమణకుమార్

కంద, అక్టోబర్ 2: మహాత్మా గాంధీ జయంతిని పురస్కరించుకొని కందలోని కేంద్ర కారాగారంలో సోమవారం ఖైదీల సంక్షేమ దినోత్సవాన్ని ఘనంగా నిర్వహించారు. ఈ దినోత్సవ వేడుకలకు సంగారెడ్డి ఎస్పీ రమణకుమార్, ప్రిసిపల్ జూనియర్ సివిల్ జడ్జి పి.లక్ష్మణాచారి హాజరయ్యారు. ఈ సందర్భంగా వారు ఖైదీలను ఉద్దేశించి మాట్లాడారు. క్షణికావేశంలో చేసిన తప్పులతో శిక్ష అనుభవిస్తున్నారని, బయటకు వెళ్లిన తర్వాత మరోసారి తప్పులు చేయకుండా కుటుంబ సభ్యులతో ఆనందంగా గడపాలని సూచించారు. పలు క్రీడా పోటీల్లో ప్రతిభ కనబర్చిన ఖైదీలకు బహుమతులు అందజేశారు. విద్యార్థుల సాంస్కృతిక ప్రదర్శనలు అందరినీ ఆకట్టుకున్నాయి. కేంద్ర కారాగార పర్యవేక్షణాధికారి డి.భరత్ రెడ్డి, జైల్ మెడికల్ ఆఫీసర్ ప్రశాంత్ కుమార్, జైల్ డి.సంజీవ్ రెడ్డి, అడ్వకేట్ దేవిదాస్ నాయక్ పాల్గొన్నారు.

## మహాత్ముడి అడుగుజాడల్లో నడవాలి



మెదక్ కలెక్టర్ రాజ్ కుమార్

మెదక్ అర్బన్, అక్టోబర్ 2: జాతి పిత మహాత్మా గాంధీ ఆశయాలను, ఆదర్శాలను అందరూ స్ఫూర్తిగా తీసుకొని ఆయన అడుగుజాడల్లో నడవాలని కలెక్టర్ రాజ్ కుమార్ అన్నారు. సోమవారం మహాత్మా గాంధీ 154వ జయంతిని పురస్కరించుకొని కలెక్టరేట్ లో గాంధీ చిత్రపటానికి జిల్లా పరిషత్ వైస్ చైర్మన్ లావాణ్యురెడ్డి, అదనపు కలెక్టర్ రమేష్, వెంకటేశ్వర్లుతో కలిసి పూలమాలలు వేసి ఘనంగా నివాళులర్పించారు. ఈ సందర్భంగా కలెక్టర్ మాట్లాడుతూ.. నిజాయతీగా పనిచేస్తే తప్పకుండా విజయం సాధిస్తామన్నారు. సత్యాగ్రహమే ఆయుధంగా అహింస, శాంతిమార్గములో దేశానికి స్వాతంత్ర్య సముపార్జ చేసిన మహానీ

యుడు మహాత్మా గాంధీ అన్నారు. అహింస మార్గంలో ఎంతటి పనినైనా సాధించవచ్చని తెలిపారు. గాంధీ చూపిన మార్గంలో పయనించి దేశాన్ని అభివృద్ధి పథంలో తీసుకువెళ్లాలన్నారు. గాంధీ సిద్ధాంతాలతోనే తెలంగాణ ప్రభుత్వ సంక్షేమ పథకాలు అమలువుతున్నాయని తెలిపారు. మహాత్ముడి స్ఫూర్తితో పట్టణంలో స్వచ్ఛత పాటించాలన్నారు. పట్టణాలు, గ్రామాలలో ప్రజలు ఇంటితోపాటు పరిసరాలను పరిశుభ్రంగా ఉంచుకోవాలని సూచించారు. అప్పుడే ఆరోగ్యంగా ఉంటారని చెప్పారు. పర్యావరణ పరిరక్షణకు ఖాళీ స్థలాల్లో విరివిగా మొక్కలు నాటి పరిరక్షించాలని కోరారు. కార్యక్రమంలో డిఆర్ఓ, పద్మశ్రీ, జిల్లా అధికారులు, కలెక్టరేట్ సిబ్బంది, తదితరులు పాల్గొన్నారు.